

ಸಾಧ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

ಪ್ರಸ್ತಾವನ್:

ಮೊಗಾಳ್ ಭಾವಾ- ಭಯ್ಲಿಂನೊ, ಆಯ್ಲೊ ಆಯ್ತಾರ್, ದೆವಾಚ್ಯಾ ಉತ್ರಾಚೊ ಆಯ್ತಾರ್ ಜಾವ್ನ್ ಆಮಿ ಸಂಭ್ರಮ್ತಾಂವ್. ದೆವಾಚೆಂ ಉತರ್ ಆಮಿ ದಿಸ್ಪಡ್ತಿ ಜಿಣಿ ಉಜ್ವಾಡ್ತಾಯ್ತಾ ಮ್ಹಳ್ಳೊ ಸಂದೇಶ್ ಘೆವ್ನ್ ಆಯ್ಲೊ ಹೊ ಸಂಭ್ರಮ್ ಆಮಿ ಚಲೊವ್ಯಾಂ. ಹರೆಕಾ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಿಂ ದೆವಾಚೆಂ ಉತರ್ ಆಮಿ ಪರ್ಗಟ್ತಾಂವ್ ಆನಿ ಪರ್ಗಟ್ಲಲೆಂ ಆಯ್ತಾಂವ್. ಆಜ್ ಆನಿ ಹರೆಕ್ ದೀಸ್ ತೆಂ ಭಕ್ತಿನ್ ಆಯ್ಕುನ್, ನಿಯಾಳುನ್ ಆನಿ ತಾಚೆ ಪರ್ಗಟ್ಣೆ ಮುಕಾಂತ್ರ್ ಆನಿ ತೆಂ ಪಾಳ್ಚೆ ಮುಖಾಂತ್ರ್ ದೇವ್‌ಚ್ ಆಮ್ಚೆ ಲಾಗಿಂ ಉಲಯ್ತಾ ಆಸ್ತಾಂ, ತಾಕಾ ಜೊಕ್ತಿ ಭಾವಾರ್ಥಾಚಿ ಪ್ರತಿಕ್ರಿಯಾ ದಿಂವ್ಕ್ ಆಮಿ ಆಜ್ ವಿಶೇಸ್ ಪ್ರೇರಣ್ ಜೊಡ್ತಾಂವ್. ದೆವಾಚ್ಯಾ ಉತ್ರಾಚ್ಯಾ ಮೊಗಾನ್ ಭರುನ್, ತೆಂ ಉತರ್ ಸಂಪೂರ್ಣ್ ರಿತಿನ್ ಆಮ್ಚೆಂ ಕರುನ್ ಘೆಂವ್ಚ್ಯಾಕ್ ಆಧಾರ್ ಮಾಗುನ್ ಹೆಂ ಮಿಸಾಚೆಂ ಬಲಿದಾನ್ ಭೆಟೊಂವ್ಕ್ ಪುಡೆಂ ಸರ್ಯಾಂ.

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಕಿತ್ಯಾಕ್ ಜೊ ಆತಾಂ ಆಕಾಂತಾಂತ್ ಆಸಾ, ತೊ ಅಂಧ್ಯಾರಾಂತ್ ಉರ್ದೊ ನಾ. ಪುರ್ವಿಂ ತಾಣೆಂ ಜೆಬುಲನಾಚ್ಯಾ ಪ್ರಾಂತಾಕ್ ಆನಿ ನಫ್ತಾಲಿಚ್ಯಾ ಪ್ರಾಂತಾಕ್ ಅಕ್ಮಾನ್ ಭೊಗುಂಕ್ ದಿಲೊ, ಪುಣ್ ಭವಿಷ್ಯಾಂತ್ ತೊ ದರ್ಯಾಚಿ ವಾಟ್, ಜೊರ್ದಾನಾ ಪಲ್ತಡಿಚೊ ಪ್ರಾಂತ್ ಆನಿ ರಾಷ್ಟ್ರಾಂಚೊ ಪ್ರದೇಶ್ ಮಹಿಮೆವಂತ್ ಕರ್ತಲೊ. ಕಾಳೊಕಾಂತ್ ಚಲ್ತಲ್ಯಾ ಲೊಕಾಕ್ ಏಕ್ ವ್ಹಡ್ ಉಜ್ವಾಡ್ ದಿಷ್ಟಿ ಪಡ್ಲೊ; ಮರಣಾಚೆ ಸಾವ್ಣೆಚ್ಯಾ ದೆಶಾಂತ್ ರಾವ್ತಲ್ಯಾಂಚೆರ್ ಏಕ್ ಉಜ್ವಾಡ್ ಘಾಂಕ್ಲೊ. ತುವೆಂ ತಾಂಚೊ ಆನಂದ್ ವಾಡಯ್ಲೊಯ್, ತಾಂಚೊ ಸಂತೊಸ್ ಚಡಯ್ಲೊಯ್. ಲಂವ್ಣೆಚ್ಯಾ ಸಮಯಾರ್ ಸಂತೊಸ್ತಾತ್ ಆನಿ ರ್ಘುಜಾಚಿ ಲೂಟ್ ವಾಂಟುನ್ ಘೆತಾನಾ ಉಲ್ಲಾಸ್ತಾತ್ ತಶೆಂ ತಿಂ ತುಜೆ ಮುಕಾರ್ ಅನಂದ್ಭರಿತ್ ಜಾತಾತ್. ಕಿತ್ಯಾಕ್ ಮಿದಿಯಾನಾಚ್ಯಾ ದಿಸಾ ತುವೆಂ ಕೆಲ್ಲೆಂಯ್ ತಶೆಂ, ತಾಂಚೆಂ ಭಾರಾಚೆಂ ಜುಂ, ತಾಂಚ್ಯಾ ಖಾಂದಾ ವಯ್ಲೆಂ ಲಾಂಕುಡ್, ತಾಂಚೆರ್ ಜುಲುಮ್ ಕರ್ತಲ್ಯಾಂಚೊ ದಾಂಡೊ ತುವೆಂ ಮೊಡುನ್ ಉಡಯ್ಲೆಂಯ್.

ದೆವಾಚೆಂ ಉತರ್ ಹೆಂ

ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

ತುಜಿಂ ಉತ್ರಾಂ ಸೊಮ್ಯಾ ಅತ್ಮಿಕ್ ಜೀವ್ ದಿತಾತ್

1. ಸರ್ವೆಸ್ಪರಾಚೆಂ ಧರ್ಮಶಾಸ್ತ್ರ ಆಯ್ಬಾ ವಿಣೆಂ, ಜಿವಾಚಿ ಘಟಾಯ್ ತೆಂ, ಸರ್ವೆಸ್ಪರಾಚಿ ನಿಯಮಾವಳ್ ವಿಶ್ವಾಸ್ ಪಾತ್ರ, ನೆಣಾರಾಂಚಿ ತಿ ಜಾಣ್ವಾಯ್.
2. ಸರ್ವೆಸ್ಪರಾಚ್ಯೊ ಆಜ್ಞಾ ನಿತಿಚ್ಯೊ, ಕಾಳ್ಜಾಚೊ ಸಂತೊಸ್, ಸರ್ವೆಸ್ಪರಾಚ್ಯೊ ಹುಕ್ಮೊ ಸ್ಪಷ್ಟ್, ದೊಳ್ಯಾಂಚೊ ಉಜ್ವಾಡ್.
3. ಸರ್ವೆಸ್ಪರಾಚೆಂ ಭೆಂ ಭಿರಾಂತ್ ಬೋವ್ ಪವಿತ್ರ, ಸದಾಂಚ್ ತಿ ಬಾಳ್ತಾ, ಸರ್ವೆಸ್ಪರಾಚೆ ನಿರ್ಣಯ್ ವಿಶ್ವಾಸ್ ಪಾತ್ರ, ತೆ ಸಗ್ಳೆ ನ್ಯಾಯ್ ನಿತಿಚೆ.

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಆತಾಂ ಭಾವಾಂನೋ, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆ ನಾಂವಿಂ ಹಾಂವ್ ತುಮ್ಚೆಲಾಗಿಂ ಪರಾತುನ್ ಮಾಗ್ತಾಂ: ತುಮ್ಚೆ ಮಧೆಂ ಏಕ್ ಸಾರ್ಕಿಂ ಭಾವನಾಂ ಆಸಜಯ್; ತುಮ್ಚೆ ಮಧೆಂ ತಂಡ್ ಆಸನಯೆ. ತುಮಿ ಏಕ್ ಮನಾಚೆ ಆನಿ ಏಕ್‌ಚ್ ಅಭಿಪ್ರಾಯೆಚೆ ಜಾವ್ನ್ ತುಮ್ಚೆ ಮಧೆಂ ಪರಿಪೂರ್ಣ್ ಎಕ್ವಟ್ ಆಸುಂಕ್ ಘಾವೊ. ಕಿತ್ಯಾಕ್ ಮ್ಹಳ್ಯಾರ್, ಮ್ಹಜ್ಯಾ ಭಾವಾಂನೋ, ತುಮ್ಚೆ ಮಧೆಂ ನ್ಯಾಯ್ ರಭುಗ್ಡಿಂ ಉತ್ಪಾಂತ್ ಮ್ಹಣ್ ಖೋಲೊಯೆಚ್ಯಾ ಘರ್ಚ್ಯಾಂ ಮಾರಿಫತ್ ಮ್ಹಾಕಾ ಕಳೊನ್ ಆಯ್ಲಾಂ. ತೆಂ ಸಮ ಸಾಂಗ್ಚೆಂ ಜಾಲ್ಯಾರ್ ಅಶೆಂ: ತುಮ್ಚೆ ಮಧೆಂ ಎಕ್ಲೊ 'ಆಪುಣ್ ಪಾವ್ಲಾಚೊ'. ಅನ್ಯೆಕ್ಲೊ 'ಆಪುಣ್ ಆಪೊಲೊಚೊ', ತಿಸ್ರೊ ಎಕ್ಲೊ 'ಆಪುಣ್ ಕೇಪಾಸಾಚೊ' ಆನಿ ಚೊವ್ರೊ 'ಆಪುಣ್ ಕ್ರಿಸ್ತಾಚೊ' ಮ್ಹಣ್ತಾ. ಕ್ರಿಸ್ತಾಚೆ ಕಿತೆಂ ವಾಂಟೆ ಜಾಲ್ಯಾತ್? ವಾ ಕಾಂಯ್ ಪಾವ್ಲಾಕ್ ತುಮ್ಚೆ ಪಾಸತ್ ಖುರ್ಸಾರ್ ಖಿಳಾಯ್ಲೊ? ವಾ ಪಾವ್ಲಾಚ್ಯಾ ನಾಂವಾನ್ ತುಮ್ಕಾಂ ಪವಿತ್ರ್ ಸ್ನಾನ್ ದಿಲ್ಲೆಂ? ಪವಿತ್ರ್‌ಸ್ನಾನ್ ದಿಂವ್ಕ್ ಮ್ಹಣ್ ಕಾಂಯ್ ಕ್ರಿಸ್ತಾನ್ ಮ್ಹಾಕಾ ಧಾಡ್ಲೊ ನ್ಹಯ್; ಮ್ಹಾಕಾ ಧಾಡ್ಲೊ ಸುವಾರ್ತಾ ಪರ್ಗಟ್ ಕರುಂಕ್. ತೆಂಯಿ ಕ್ರಿಸ್ತಾಚ್ಯಾ ಖುರ್ಸಾಚೆಂ ಬಳ್ ನಪಂಯ್ಚ್ ಜಾಯ್ನಾಶೆಂ ಮನ್ಯಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂವಿಣೆಂ ತಿ ಪರ್ಗಟ್ ಕರುಂಕ್ ಮ್ಹಾಕಾ ಧಾಡ್ಲಾ.

ದೆವಾಚೆಂ ಉತರ್ ಹೆಂ

ಭಾವಾರ್ಥಾಂಚಿ ಪ್ರಾರ್ಥನಾಂ

1. ವೋಗಾಳಾ ಬಾಪಾ, ಪವಿತ್ರ ಪುಸ್ತಕಾಂತ್ಲಾ ತುಜ್ಯಾ ಉತ್ರಾಂ ಮುಖಾಂತ್ ಆಮ್ಚೆ ಲಾಗಿಂ ತುಂ ಉಲಯ್ತಾಯ್. ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಹೆಂ ತುಜೆಂ ಉತರ್ ಉರ್ಬೆನ್ ಪರ್ಗಟ್ಚ್ಯಾಕ್ ಆನಿ ತಾಚೊ ಅರ್ಥ್ ಲೋಕಾಕ್ ಸೊಡೊವ್ನ್ ಸಾಂಗ್ಚ್ಯಾಕ್ ತುಜ್ಯಾ ಪವಿತ್ರ ಅತ್ಮಾನ್ ತಾಂಕಾಂ ಭರ್ ಮ್ಹಣುನ್ ಮಾಗ್ತಾಂವ್.

ಜವಾಬ್: ಬಾಪಾ ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಪದ್ವೆ ದಾರ್ ಬಾಪಾ, ತುಜ್ಯಾ ಉತ್ರಾಂತ್ ಆಟಾಪ್ಣೆಚ್ಯಾ ತುಜ್ಯೊ ಆಜ್ಣಾ ಭೋವ್ ನಿತಿಚ್ಯೊ ಆಮ್ಚ್ಯಾ ರಾಜ್ ಕಾರ್ಭಾರ್ಯಾಂನಿ ತುಜ್ಯಾ ಉತ್ರಾಕ್ ತಾಳ್ ಪಡ್ಚ್ಯಾ ಯೋಜನಾಂ ದ್ವಾರಿಂ ಲೋಕಾಕ್ ಬರೆಪಣ್ ಹಾಡುಂಕ್ ವಾವ್ರಿಶೆಂ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ದಯಾಳಾ ಬಾಪಾ, ತುಜ್ಯಾ ಪುತಾನ್ ಆಪ್ಲ್ಯಾ ಎಕಾಚ್ ಉತ್ರಾನ್ ಪಿಡೆಸ್ತಾಂಕ್ ಗೂಣ್ ಕೆಲಿಂ. ಆಮ್ಚೆ ಫಿರ್ಗಜೆಂತ್ಲಾ ಸರ್ವ್ ಪಿಡೆಸ್ತಾಂನಿ ತುಜ್ಯಾ ಉತ್ರಾಂ ಧಾವ್ನ್ ತಾಂಚಿ ಪಿಡಾ ಸೊಸುಂಕ್ ಬಳ್ ಜೊಡಿಶೆಂ ಆನಿ ಬುಜವಣ್ ಆನಿ ಭಲಾಯ್ಕಿ ಜೊಡಿಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಪ್ರಿತಿವಂತ್ ಬಾಪಾ, ಪವಿತ್ರ ಪುಸ್ತಕಾಚೊ ಅರ್ಥ್ ಸಾಂಗುನ್ ತುಜ್ಯಾ ಆಪ್ಲ್ಯಾ ಶಿಸಾಂಚಿಂ ಕಾಳ್ಜಾಂ ಪೆಟಿಶಿಂ ಕೆಲಿಂ. ಆಮ್ಚ್ಯಾ ಸರ್ವ್ ಯುವಜಣಾಂನಿ ಆನಿ ಭುರ್ಗಾಂನಿ, ತುಜ್ಯಾ ಉತ್ರಾಚ್ಯಾ ಮೋಗಾನ್ ವಾಡಶೆಂ ಆನಿ ತುಜ್ಯೆ ಶುಭುವಾರ್ತೆಚಿಂ ಧಯ್ತಾದಿಕ್ ಹಾತೆರಾಂ ಜಾಯ್ತಿಂ ಕರ್ ಮ್ಹಣುನ್ ಮಾಗ್ತಾಂವ್.

5. ಕಾಕುಳ್ದಾರಾ ಬಾಪಾ, ತುಜೆಂ ಉತರ್ ಎಕ್ವಟಾಂವ್ಣೆಂ ಹಾತೆರ್. ಆಮ್ಚ್ಯಾ ಸರ್ವ್ ಕುಟ್ಮಾಂನಿ ಎಕ್ವಟಾಚ್ಯಾ ಸ್ಪಿರಿತಾನ್ ಭರುನ್, ತುಜೆಂ ಉತರ್ ವಾಚ್ಚ್ಯಾ ನಿಯಾಳ್ಚ್ಯಾ, ವಾಂಟ್ಚ್ಯಾ ಆನಿ ತೆಂ ಫಳಾದಯೆಕ್ ರಿತಿನ್ ಜಿಯೆಂವ್ಚ್ಯಾ ಮುಖಾಂತ್ ದೆಕಿಭರಿತ್ ಜಿಣಿ ರುತಾ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.